

Brussell, 22 ta' April 2025
(OR. fr)

7374/25

Fajl Interistituzzjonali:
2025/0046(NLE)

PECHE 72

ATTI LEGIŻLATTIVI U STRUMENTI OĦRA

Suġġett: DEĊIŻJONI TAL-KUNSILL dwar il-konklużjoni, f'isem l-Unjoni, tal-Protokoll
dwar l-implimentazzjoni tal-Ftehim ta' Sħubija fis-Settur tas-Sajd bejn ir-
Repubblika tal-Kosta tal-Avorju u l-Komunità Ewropea (2025-2029)

DEĊIŻJONI TAL-KUNSILL (UE) 2025/...

ta' ...

**dwar il-konklużjoni, f'isem l-Unjoni,
tal-Protokoll dwar l-implimentazzjoni
tal-Ftehim ta' Shubija fis-Settur tas-Sajd bejn ir-Repubblika tal-Kosta tal-Avorju
u l-Komunità Ewropea (2025-2029)**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 43 tiegħu, flimkien mal-Artikolu 218(6), il-punt (a)(v), u l-Artikolu 218(7) tiegħu,

Wara li kkunsidra l-proposta tal-Kummissjoni Ewropea,

Wara li kkunsidra l-approvazzjoni tal-Parlament Ewropew,

Billi:

- (1) F'konformità mad-Deċiżjoni tal-Kunsill (UE) 2025/...¹⁺, il-Protokoll dwar l-Implimentazzjoni tal-Ftehim ta' Shubija fis-Settur tas-Sajd bejn ir-Repubblika tal-Kosta tal-Avorju u l-Komunità Ewropea (2025-2029) (il-“Protokoll”), gie ffirmat fil-...⁺⁺, sogġett għall-konkluzjoni tiegħu f'data iktar tard.
- (2) L-għan tal-Protokoll huwa li jippermetti lill-bastimenti tal-Unjoni jistadu fiż-żona tas-sajd tal-Kosta tal-Avorju u li jippermetti lill-Unjoni u lir-Repubblika tal-Kosta tal-Avorju (il-“Kosta tal-Avorju”) jaħdmu aktar mill-qrib flimkien biex jiżviluppaw politika tas-sajd sostenibbli, jippromwovu l-isfruttament responsabbli tar-riżorsi tas-sajd fiż-żona tas-sajd tal-Kosta tal-Avorju u fl-Oċean Atlantiku, u jikkontribwixxu għal kundizzjonijiet tax-xogħol decenti fis-settur tas-sajd.
- (3) Jenhtieg li dan il-Protokoll jiġi approvat fisem l-Unjoni.

¹ Id-Deċiżjoni tal-Kunsill (UE) 2025/... ta' ... dwar l-iffirmar, fisem l-Unjoni, u l-applikazzjoni provvizorja tal-Protokoll rigward l-implimentazzjoni tal-Ftehim ta' Shubija fis-Settur tas-Sajd bejn ir-Repubblika tal-Kosta tal-Avorju u l-Komunità Ewropea (2025-2029) (ĠU L, ..., ELI: ...).

⁺ ĠU: jekk jogħġbok dahhal fit-test in-numru tad-deċiżjoni li tinsab fid-dokument st 7375/25 u imla n-nota f'qiegħ il-paġna korrispondenti.

⁺⁺ ĠU: jekk jogħġbok dahhal fit-test id-data tal-iffirmar tal-Protokoll.

- (4) L-Artikolu 9 tal-Ftehim ta' Shubija fis-Settur tas-Sajd bejn ir-Repubblika tal-Kosta tal-Avorju u l-Komunità Ewropea (il-“Ftehim”) jistabbilixxi Kumitat Kongunt (il-“Kumitat Kongunt”) inkarigat mis-sorveljanza u mill-monitoraġġ tal-applikazzjoni tal-Ftehim, inkluż il-Protokolli ta' Implimentazzjoni tiegħu. Barra minn hekk, il-Kumitat Kongunt jista' japprova ċerti emendi tal-Protokolli ta' Implimentazzjoni. Sabiex tiġi ffaċilitata l-approvazzjoni tal-emendi tal-Protokoll, jenħtieġ li l-Kummissjoni tingħata s-setgħa tapprova dawn il-modifiki fisem l-Unjoni bi proċedura ssimplifikata, b'ċerti kundizzjonijiet sostantivi u proċedurali msemmija fl-Anness ta' din id-Deċizzjoni.
- (5) Jenħtieġ li jkun il-Kunsill li jistabbilixxi l-pożizzjoni tal-Unjoni dwar l-emendi tal-Protokoll proposti. L-emendi tal-Protokoll proposti jiġu approvati, għajr jekk minoranza ta' Stati Membri li timblokka toġġezzjona għalihom f'konformità mal-Artikolu 16(4) tat-Trattat dwar l-Unjoni Ewropea.
- (6) Il-Kontrollur Ewropew għall-Protezzjoni tad-Data ġie kkonsultat f'konformità mal-Artikolu 42(1) tar-Regolament (UE) 2018/1725 tal-Parlament Ewropew u tal-Kunsill² u ta opinjoni fit-22 ta' April 2025,

ADOTTA DIN ID-DEĊIZZJONI:

² Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċizzjoni Nru 1247/2002/KE (ĠU L 295, 21.11.2018, p. 39, ELI: <http://data.europa.eu/eli/reg/2018/1725/oj>).

Artikolu 1

Il-Protokoll dwar l-implimentazzjoni tal-Ftehim ta' Shubija fis-Settur tas-Sajd bejn ir-Repubblika tal-Kosta tal-Avorju u l-Komunità Ewropea (2025-2029) (il-"Protokoll") huwa b'dan approvat fisem l-Unjoni.

Artikolu 2

F'konformità mad-dispożizzjonijiet u l-kundizzjonijiet stipulati fl-Anness ta' din id-Deciżjoni, il-Kummissjoni hija awtorizzata tapprova, fisem l-Unjoni, l-emendi tal-Protokoll li jadotta l-Kumitat Kongunt stabbilit skont l-Artikolu 9 tal-Ftehim.

Artikolu 3

Din id-Deciżjoni għandha tidhol fis-seħh fil-jum tal-adozzjoni tagħha³.

Magħmul fi ..., ...

Għall-Kunsill

Il-President

³ Id-data tad-dhul fis-seħh tal-Protokoll ser tigi ppubblikata f'*Il-Ġurnal Uffiċjali tal-Unjoni Ewropea* mis-Segretarjat Ġenerali tal-Kunsill.

ANNESS

Proċedura għall-approvazzjoni ta' emendi għall-Protokoll li għandhom jiġu adottati mill-Kumitat Kongunt

- (1) Meta l-Kumitat Kongunt jintalab jadotta emendi għall-Protokoll f'konformità mal-Artikolu 16(2) tal-Protokoll, il-Kummissjoni għandha tkun awtorizzata tinnegozja mal-Gvern tal-Kosta tal-Avorju u, fejn xieraq u soġġett għall-konformità mal-punt 3 ta' dan l-Anness, tapprova, fisem l-Unjoni, l-emendi proposti għall-Protokoll dwar il-kwistjonijiet li ġejjin:
- (a) ir-reviżjoni tal-opportunitajiet tas-sajd f'konformità mal-Artikolu 7(1) u mal-Artikolu 8(1), tal-Protokoll u għaldaqstant, tal-kontroparti finanzjarja prevista fl-Artikolu 8(2), il-punt (a), tal-Protokoll;
 - (b) l-arrangamenti ta' implimentazzjoni marbutin mal-appoġġ settorjali msemmija fl-Artikolu 9 tal-Protokoll;
 - (c) il-kundizzjonijiet u l-arrangamenti tekniċi tal-attivitajiet tas-sajd mill-bastimenti tal-Unjoni;
 - (d) is-salvagwardji addizzjonali għall-protezzjoni tad-data personali previsti bl-Artikolu 15(4) tal-Protokoll;
 - (e) l-implimentazzjoni tal-Artikolu 4 tal-Protokoll.

- (2) Il-Kummissjoni għandha tiżgura li l-approvazzjoni f'isem l-Unjoni:
- (a) tkun konformi mal-objettivi tal-politika komuni tas-sajd;
 - (b) tkun kompatibbli mar-regoli rilevanti adottati mill-organizzazzjonijiet reġjonali għall-ġestjoni tas-sajd u tqis il-ġestjoni kongunta min-naħa tal-Istati kostali;
 - (c) tqis l-aħħar informazzjoni statistika, bijoloġika u rilevanti oħra mibgħuta lill-Kummissjoni.
- (3) Għal dak il-ghan u abbażi tal-informazzjoni msemmija fil-punt (2)(c), il-Kummissjoni għandha tibgħat lill-Kunsill jew lill-korpi preparatorji tiegħu, fi żmien biżżejjed qabel il-laqgħa rilevanti tal-Kumitat Kongunt, dokument ta' thejjija li jistabbilixxi fid-dettall il-partikolaritajiet tal-pożizzjoni proposta tal-Unjoni (id-“dokument ta' thejjija”) għall-konsiderazzjoni u l-approvazzjoni.
- (4) Il-pożizzjoni proposta tal-Unjoni li tinsab fid-dokument ta' thejjija għandha titqies li tkun ġiet approvata, hlief meta għadd ta' Stati Membri li jkun ekwivalenti għal minoranza li timblokka fil-Kunsill, f'konformità mal-Artikolu 16(4) tat-Trattat dwar l-Unjoni Ewropea, joġġezzjonaw għaliha waqt laqgħa tal-korp preparatorju tal-Kunsill jew fi żmien ghoxrin jum minn meta jasal id-dokument ta' thejjija, skont liema minnhom tigi l-ewwel. F'każ ta' oġġezzjoni, il-kwistjoni għandha tigi rreferita lill-Kunsill.

- (5) Jekk, waqt laqgħat sussegwenti tal-Kumitat Kongunt, inkluż fuq il-post, ikun impossibbli li jintlaħaq qbil, il-kwistjoni għandha terġa' tintbagħat lill-Kunsill f'konformità mal-proċedura prevista fil-punti (2), (3) u (4), sabiex il-pożizzjoni tal-Unjoni tqis il-fatturi l-godda.
- (6) Il-Kummissjoni hija mistiedna tiegħu, fiż-żmien dovut, il-miżuri kollha meħtieġa biex tiżgura s-segwitu tad-deċiżjoni tal-Kumitat Kongunt, inkluż, fejn ikun xieraq, il-pubblikazzjoni tad-deċiżjoni rilevanti f'*Il-Gurnal Uffiċjali tal-Unjoni Ewropea* u l-komunikazzjoni ta' kull proposta meħtieġa għall-implimentazzjoni ta' din id-deċiżjoni.
- (7) Fir-rigward tal-kwistjonijiet l-oħra li ma jikkonċernawx emendi għall-Protokoll skont l-Artikolu 16(2) tal-Protokoll, il-pożizzjoni li għandha tiġi adottata mill-Unjoni fil-Kumitat Kongunt għandha tiġi stabbilita f'konformità mat-Trattati u l-prattiki ta' hidma stabbiliti.
-